



తెలుగు సారస్వత సాంస్కృతిక సంఘము

Telugu Literary And Cultural Association

తిరుమలేశీయం

Durgaprasad Varanasi

This page uses Unicode. If your computer does not display Telugu script, please read and enjoy the [pdf version](#). If you would like to set your computer up to display Telugu Unicode, please see [help here](#)

శ్రీనివాస!సప్త శిఖరశైలనివాస!

నినుమనముననుంచి నిటులరచన

బూను నన్ను కరుణ బ్రోవంగరావయ్య

తెరువు తెలుపు వేల్పు! తిరుమలేశ!

తెలుగు దేశమందు తిరుమల పురమందు

వెలసినట్టి వేల్పు వేంకటేశ!

ఎంత మమత బూని ఇలవేల్పువైతివో!

తెరువు తెలుపు వేల్పు! తిరుమలేశ!

పోతనాది కవుల పోషనోందిన భాష

రాయలాది నృపుల రాజ్య భాష

మాతెనుంగుభాష మాతబ్రహ్మణివాణి!

తెరువు తెలుపు వేల్పు! తిరుమలేశ!

కలియుగంబునందు కర్మవశంబున

జనన మొందినట్టి మనుజుడేను

ధర్మ మైన పధిని తరలింప జేయుమా

తెరువు తెలుపు వేల్పు! తిరుమలేశ!

మాత గౌతమీ పవిత్ర కృష్ణానదీ

ధారలందు పండు ధాన్య రాశి
ఆంధ్ర దేశ మనగ నన్నపూర్ణేనురా!
తెరువు తెలుపు వేల్పు! తిరుమలేశ!

కన్నతల్లి కన్న మిన్న వేల్పిలలేదు
మాత్యభాష వంటి మాట లేదు
నేను పుట్టి నట్టి నేలయే నేలరా
తెరువు తెలుపు వేల్పు! తిరుమలేశ!

మాటలందుగాని పాటలందున గాని
తెలుగు బల్కినంత తేనె లోలుకు.
తెలుగు బలుకు వాడు దేవాంశుడేనురా
తెరువు తెలుపు వేల్పు! తిరుమలేశ!

తప్ప లెన్న కుండ తండ్రివై బోధించు
జగతి పథము నెల్ల జక్ర పాణి!
నరుని గురుడ వైన నారాయణుడవీవు
తెరువు తెలుపు వేల్పు! తిరుమలేశ!

బ్రతుకు నొసగు వాడు బ్రహ్మదేవుడేగాని
బ్రతుకు తెరువు జుపు పతివి నీవు
తలచినంత చాలు తండ్రివై బ్రోచేవు
తెరువు తెలుపు వేల్పు! తిరుమలేశ!

ధర్మతనయుడైన దశరథాత్మజుడైన
ఇడుమలనుభవించె పుడమి నతడు
జగతి జన్మ మనగ వగపుల మూటరా
తెరువు తెలుపు వేల్పు! తిరుమలేశ!

బ్రతుకు బుద్బుదంబు ప్రాయంబు క్షణికంబు

భ్రమల నన్ని త్రుంచి బ్రతుక గోర్తు
జేరదీసి నేర్పు జీవనోపాధియున్
తెరువు తెలుపు వేల్పు! తిరుమలేశ!

మూర్ఖుడైనవాడు మూర్ఖత్వమునునువీడి
మెలగ నేర్చి నంత వెలుగు జూచి
కూపవాసియైన కప్పకాబోడురా
తెరువు తెలుపు వేల్పు! తిరుమలేశ!

కమలబాంధవుండు కమలమ్ములనుబ్రోచు
తీరునందు నన్ను జేర రమ్ము
శుభమొసంగు రశ్మి సోకింఘారమ్ము
తెరువు తెలుపు వేల్పు! తిరుమలేశ!

న్యాయమున్న చోట సాయముండెడి చోట
వెలసియుండు వయ్య వేంకటేశ!
శాంతి సత్యములను సర్వధా నిలుపరా
తెరువు తెలుపు వేల్పు! తిరుమలేశ!

Post your comments on this article